



# जागरण

## नष्ट किया 18 लाख रुपये का सौ क्विंटल नकली मावा

Publish Date: Mon, 18 Mar 2019 06:54 PM (IST)

संवाद सहयोगी, लोनी। खाद्य सुरक्षा विभाग की टीम ने सोमवार सुबह दिल्ली - सहारनपुर हाइवे स्थित मंडोला गांव के पास तीन टैंपो से 18 लाख रुपये कीमत का सौ क्विंटल नकली मावा जब्त किया। टीम ने नमूना भरने के बाद मावा को नष्ट कर दिया।

सोमवार की सुबह करीब नौ बजे खाद्य सुरक्षा विभाग की टीम को मुखबिर ने बागपत की ओर से तीन टैंपो में नकली मावा दिल्ली ले जाने की सूचना दी। सूचना पर खाद्य सुरक्षा विभाग टीम की ने ट्रॉनिका सिटी थाना क्षेत्र के मंडोला गांव स्थित पेट्रोल पंप के पास तीनों टैंपो को रोक लिया। खाद्य सुरक्षा विभाग की टीम को देखकर कई युवक टैंपो से उतर कर फरार हो गए। चालकों समेत 11 लोगों को टीम ने हिरासत में ले लिया। टीम ने तीनों टैंपो से 11 नमूना भर कर जांच के लिए भेज दिया। जांच के दौरान मावा सही न पाए जाने पर टीम ने मावे को गांव के जंगल में नष्ट करा दिया। खाद्य सुरक्षा विभाग के अभिहीत अधिकारी राजेश अग्रहरि ने बताया कि तीनों टैंपो में करीब 18 लाख रुपये कीमत का मावा था, जिससे दिल्ली में बेचने के लिए ले जाया जा रहा है।

Posted By: **Jagran**

Source: <https://www.jagran.com/uttar-pradesh/ghaziabad-fake-mawa-destroyed-19055654.html>